

پروفیسر علی محسن صدیقی - کراچی یونیورسٹی

مستنصریہ بغداد

آل عباس نے ۱۳۲ھ سے ۶۵۶ھ (مطابق ۷۵۰ء تا ۸۵۸ء) سوا پانچ سو سال کے قریب حکومت کی ان کا دور خلافت علوم و فنون کی ترقی اور دانش و حکمت کی سرپرستی کے لیے مشہور ہے دنیائے اسلام کی عقلی سرگرمیاں اور ذہنی مساعی عباسیوں ہی کی زمین احسان ہیں۔ ان کا دار الحکومت بغداد اپنے عہد کا سب سے بڑا علمی مرکز تھا اور طالبان علم و تشنگان دانش اسی مرکز معارف و حرمات عرفان کی جانب کشاں کشاں چلے آتے تھے۔

علم نوازی اور علما پروری کچھ خلافت عباسیہ کے دورِ عروج ہی کا طرہ امتیاز نہیں بلکہ دورِ انحطاط میں بھی دانش و بنیاد کی سرپرستی خلفائے عباسیہ کا مایہ افتخار رہی ہے۔ ابو جعفر المنصور و عبداللہ المامون نے علم و حکمت کی جو شمع روشن کی تھی اُسے اُن کے جانشینوں نے برابر روشن رکھا۔ اور جب تک اس خانوادہ کا آخری حکمران مستعصم باللہ تاتاریوں کے ہاتھوں شہید نہ ہو گیا، یہ شمع فروزاں رہی۔

بغداد کے چپے چپے پر علما کے حلقہ ہائے درس اور یہاں کے گوشے گوشے میں فضلا کے مراکز تعلیم و تعلم موجود تھے لیکن ایک عظیم مرکزی درس گاہ جو اپنے حلقہ ۲۰ اثر کے لحاظ سے ملک کے ایک بڑے حصے پر محیط ہو اور جس کے زیر انتظام صوبہ جاتی تعلیمی ادارے ہوں سب سے پہلے سلاجقہ کے مشہور وزیر نظام الملک نے نظامیہ بغداد کے نام سے پانچویں صدی ہجری کے چھٹے عشرے میں قائم کی۔ یہ پہلا موقع تھا کہ اسی قسم کی مرکزی درس گاہ کا قیام عمل میں آیا، مگر بغداد کی علمی تاریخ میں یہ بات حیرت کے ساتھ لکھی جائے گی کہ اُن تمام علمی عمارتوں میں سے جو بغداد یا اُس کے ماتحت علاقوں میں تعمیر ہوئیں، کوئی شاندار عمارت کسی عباسی خلیفہ کے نام سے منسوب نہ کی گئی تھی، اور دار الخلافہ اب تک اسی خاص حیثیت سے دوسری مسلمان نسلاں کامنوبن منتت تھا۔

عباسیوں کی طویل حکومت کا نفس واپس تھا اور وہ بساط سیاست سے اٹھنے ہی والے تھے کہ آخری حکمران سے پہلے اور سلسلہ خلافت کے چھتیسویں خلیفہ المستنصر بالله نے اُس کی تلقینی کی۔ اس نے ایک شاندار درس گاہ کی تعمیر کا آغاز اس اہتمام سے کیا کہ اُس کے کارنامے کے سامنے دوسروں کے کارنامے ماند پڑ گئے۔

یہ کلی بھی اس گلستانِ خزانِ منظم میں تھی
ایسی چنگاری بھی یا رب اپنی خاکِ ستر میں تھی

۶۲۳ھ (مطابق ۱۲۲۶ء) میں ابو جعفر المنصور، مستنصر بالله کے لقب سے سریرِ آرائے خلافت پہنچا۔ اس نے کم و بیش سولہ سال تک حکومت کی اور ۶۴۷ھ - ۱۲۴۲ء میں وفات پائی۔ سیاسی اعتبار سے یہ دور ابتلا و انحطاط کا دور تھا۔ تاتاری ریگستانی بادِ موسم کی طرح صحرائے کوپی سے اٹھ کر ترکستان و ایران کے چمن زاروں کو تباہ کر چکے تھے اور ان کے تیز و تند جھکڑ گلستانِ عراق کو اپنی پلیٹ میں لیا ہی چاہتے تھے۔ ایک کرب و حزن و الم کی فضا چھاتی ہوئی تھی اور دنیا نے اسلام اس ابتلاءِ عظیم سے لہزہ بردام تھی۔ ایسے عالم میں گلشنِ علم کی آبیاری اور باغِ حکمت کی چمن بنری کا حوصلہ بڑے دل گروے کا کام تھا۔ یہ خلیفہ مستنصر بالله ہی کی ہمت و عزم کی کار فرمائی تھی جس نے اس زمانے میں ایک عظیم الشان درس گاہ تعمیر کی۔

مشہور مورخ حافظ شمس الدین ذہبی کا بیان ہے کہ مستنصر بالله نے ۶۲۵ھ میں قصرِ خلافت کے متصل دریائے دجلہ کے مشرقی کنارے پر ایک عالیشان عمارت کی بنیاد رکھی۔ چھ سال کی مدت میں یہ عمارت بن کر تیار ہوئی اور ماہِ رجب ۶۳۱ھ میں جمعات کے دن درس گاہ کا افتتاح ہوا۔ اس افتتاحی تقریب میں بغداد کے قضاة، علماء، اساتذہ، ارکانِ دولت و عمائدِ سلطنت شریک تھے۔ عوام کی بھی ایک بھاری جمعیت موجود تھی۔

مستنصریہ میں ایک بڑے کتب خانے کا بھی اہتمام کیا گیا اور قصرِ خلافت کے عظیم کتب خانے سے ایک سو ساٹھ ہزار شتر نفیس منتخب کتابیں لا کر اس نئے کتب خانے میں رکھی گئیں۔ کتابوں کی تعداد میں برابر اضافہ ہوتا رہا اور یوں مستنصریہ کی لائبریری اپنے عہد کی سب سے عمدہ اور نادر ذخیرہ کتب بن گئی۔ قصرِ خلافت سے ابن البوابؒ و ابن المقفعؒ جیسے نامور خوشنویسوں کی وصلیاں بھی لا کر اس

کتب خانے میں رکھی گئیں ۱۱

مستنصریہ کی درس گاہ اصلاً ایک دینی تعلیم گاہ تھی۔ چنانچہ ابتدا میں یہاں اہل سنت والجماعت کے چاروں مسالک، حنفیہ، مالکیہ، شافعیہ اور حنابلہ کے فقہی حلقہ ہائے درس الگ الگ قائم کیے گئے ان چاروں مسلکوں کے اساتذہ و طلباء کے قیام و تدریس کے انتظام ایک دوسرے سے علیحدہ تھے۔ ہر مسلک کے طلبہ کی تعلیم کی غرض سے جن اساتذہ کا تقرر کیا گیا، ان میں شیخ الفقہ کے علاوہ شیخ الحدیث و شیخ الفرائض بھی ہوتے تھے۔ ان شیوخ کے سوا بعض ایسے تدریسی شعبے بھی تھے جن کا تعلق دینیات سے نہ تھا۔ چنانچہ شیخ النحو عربی زبان اور ادبیات سے متعلق شعبے کا سربراہ ہوا تھا۔ اسی طرح شیخ الطب بھی تھا جس سے علم طب کے طلبہ درس لیتے تھے۔ ابن واصل کی تحریر سے پتہ چلتا ہے کہ ان طلبہ کے لیے عملی تعلیم کا بھی انتظام تھا۔ اور اس غرض سے مستنصریہ کے ساتھ ایک شفاخانے کا الحاق کیا گیا تھا۔^{۱۱} خلافت عباسیہ کے زوال کے بعد جب بغداد پر منگولوں کی حکومت ہوئی تو اہل سنت والجماعت کی دینیات کے علاوہ شیعہ دینیات کی تعلیم کا بھی یہاں بندوبست کیا گیا۔

ابن بطوطہ جس نے (۷۷۷ھ - ۸۱۳ھ) میں بغداد کا سفر کیا تھا۔ مستنصریہ کے طریقہ تدریس کے بارے میں لکھتا ہے کہ ہر شعبے کی تدریس کے لیے ایک دیوان مخصوص ہے جہاں استاد ایک بلند کرسی پر بیٹھ کر درس دیتے ہیں اور ان کے دونوں طرف دو استاد ذرائعے بیٹھے ہوتے ان کے لکچرز کو بلند آواز سے دہراتے ہیں۔ یہ لوگ مُعید کہلاتے ہیں۔ طلبہ جو درس میں شریک ہوتے ہیں ان کی تعداد بہت ہوتی ہے مگر اس کے باوجود پورے درس میں سکون و وقار کی فضا قائم رہتی ہے۔ ابن بطوطہ کا یہ بھی بیان ہے کہ اساتذہ کا مخصوص لباس ہوتا ہے ان کے طلیسان (گاؤن) و عملے کا رنگ سیاہ ہوتا ہے اور دورانِ درس ان کے لیے یہ لباس زیب تن کرنا لازمی ہے۔^{۱۲}

درس گاہ سے ملحق ایک دارالافتاء بھی قائم کیا گیا تھا۔ جہاں مفتی ہوتے تھے۔ اہم سیاسی و مذہبی امور میں مستنصریہ کے عام شیوخ اور بغداد کے دیگر فضلا بھی یہاں فتویٰ دینے کی غرض سے جمع ہوتے تھے۔ چنانچہ ۶۵۶ھ میں ہلاکو نے تسخیر بغداد کے بعد جب علمائے اسلام سے اپنے حق میں فیصلہ کرانا چاہا تو اس مقصد کے لیے علما کا اجتماع مستنصریہ ہی میں ہوا اور اس عہد کے مشہور عالم رضی الدین علی بن طاووس نے ہلاکو کی حکومت کے جوازیں اپنا فتویٰ نہیں دیا تھا جب کہ دوسرے علمائے ایسا کرنے سے

اجتناب کیا تھا

ابتداءً قیام ہی سے مستنصریہ میں طلبہ کی مادی ضروریات کا بطور خاص لحاظ رکھا جاتا تھا۔ ان کے قیام و طعام کے علاوہ ان کے لیے مٹھائیوں، میوؤں اور ٹھنڈے پانی کا بھی انتظام کیا جاتا تھا۔ ان لوگوں کو بستر، قلم، کاغذ اور دعات بھی مفت فراہم کیے جاتے تھے۔ درس گاہ سے ملحق ایک اعلیٰ قسم کا حمام بھی اساتذہ و طلبہ کے لیے بنایا گیا تھا۔ ان تمام انتظامات پر استاذ یہ کہ ہر طالب علم کو ماہانہ ایک اشرفی جیب خرچ کے طور پر دی جاتی تھی۔^{۱۷}

مستنصریہ کی عمارت بغداد کے مشرقی حصے میں واقع تھی۔ یہ حصہ شہر کا سب سے آباد علاقہ تھا۔ یہاں بکثرت بازار تھے۔ سب سے بڑا بازار سوق الثلاثاء کہلاتا تھا۔ یہاں ہر قسم کے کارخانے بھی تھے۔ عمارتوں کے سلسلے کے وسط میں نظامیہ کی درس گاہ اور اس کے آخری سرے پر مستنصریہ کی عالیشان عمارت تھی۔ اس آباد خطے میں اس تعلیم گاہ کی تعمیر کا سب سے بڑا مقصد یہ تھا کہ اس کے اخراجات کے لیے دکانیں اور بازار بنائے جاسکیں۔ چنانچہ مصارف کی غرض سے بہت سی عمارتیں بنا کر مستنصریہ پر وقف کی گئیں۔

سیوطی کے بیان کے مطابق ان اوقاف سے سنہ ۷۱۲ھ میں انتقال سونے کی مالیت کے بقدر سالانہ آمدنی ہوتی تھی۔ اس طرح سے درس گاہ کی ضروریات کے لیے کسی چندے یا مالی اعانت کی کوئی ضرورت نہ پیش آتی تھی یہی وجہ تھی کہ زوال عباسیہ کے بعد بھی مستنصریہ بغداد کی مرکزی حیثیت قائم رہی اور جب ۱۳۹۵ء میں امیر تیمورؒ کے قبضہ بغداد کے زمانے میں نظامیہ کی درس گاہ کو بھی اس میں ضم کر دیا گیا تو اس کی شان اور بھی بڑھ گئی۔^{۱۸}

مستنصریہ ایک سرکاری ادارہ تھا اس کی نگرانی براہ راست خلفا کرتے تھے طلبہ کی اخلاقیات کی نگرانی اور دوسرے عمومی مسائل کی دیکھ بھال خود مستنصر کرتا تھا۔ عباسیوں کے بعد تاتاریوں نے اس کے معائنہ اور نگرانی کو اپنے فرائض منصبی کا جزو سمجھا۔ مورخ ابن الطقطقی نے لکھا ہے کہ ۶۹۸ھ میں جبکہ تاتاری سلطان غازان خان مستنصریہ کا معائنہ کر رہا تھا۔ شافعیہ کے شیخ علامہ جمال الدین عبداللہ بن عاقولی نے جو درس قرآن میں مصروف تھے درس بند کر کے اس کا استقبال کیا تو سلطان نے اس پر سختی سے ان کی گرفت کی تھی۔^{۱۹}

بہر کیف بغداد پر عباسیوں کے بعد تاتاریوں، اہل خانیوں، تیموریوں، صفویوں اور عثمانیوں نے یکے بعد دیگرے حکومتیں کیں اور مستنصریہ اپنی شان و شوکت کے ساتھ قائم رہا۔ آخر کار اسے بھی زوال آیا اور عثمانی ترکوں کے آخر دور میں اسے بند کر دیا گیا اور وہ عظیم عمارت اس صدی کے آغاز تک عراق کے ترقی گسٹم آفس کے طور پر استعمال ہوتی رہی۔ اور آج کل عراق کے محکمہ آثار قدیمہ کی تحویل میں ہے۔ پتہ نہیں کہ وہ نادرہ روزگار گھڑی جسے مستنصر کے مشہور بیٹے دان علی بن تغلب بن ابی ضیا بعلب نے تیار کیا تھا۔ اور جو مستنصریہ کے صدر دروازے پر نصب تھی کہاں گئی۔

مستنصریہ کی علمی حیثیت کا ہر دور میں اعتراف کیا گیا ہے۔ ابن داسطل، سبط ابن الجوزی، ابن الطقطقی، ذہبی، سید علی وغیرہ نے اسے شاندار الفاظ میں خراج تحسین پیش کیا ہے، فارس کے مشہور شاعر سعدی شیرازی جب بغداد کی تباہی پر روتے تو مستنصریہ کی ویرانی پر بھی ان کی آنکھیں اشکبار ہو گئیں۔

بکت جوہر المستنصریۃ نریت علی العلماء الراسخین ذوی الحجر
(مستنصریہ کے در و دیوار اُن شہرہ آفاق علما پر جو دلوں درس دیتے تھے اشکبار ہیں!)

حواشی

۱۔ بغداد: ابو جعفر المنصور نے ۱۳۵ھ میں دریائے دجلہ کے مغربی کنارے پر اپنا نیا دار الحکومت آباد کیا۔ یہ شہر جلد ہی ترقی کر گیا۔ جہدی نے دجلہ کے مشرقی کنارے پر نئی عمارتیں بنوائیں اور یہی حصہ قصر امارت و سرکاری عمارتوں کے باعث شہر کا سب سے بارون علاقہ بن گیا۔ دریائے دجلہ پر متعدد پل بنا کر شہر کے دونوں حصوں کو ایک دوسرے سے ملا دیا گیا تھا۔ مشرقی حصے کو رہانہ اور مغربی حصے کو کرخ کہتے تھے۔ ۴۵۶ھ میں عباسیوں کے زوال کے ساتھ بغداد کی عظمت کا آفتاب بھی غروب ہو گیا۔ (حجری زیدان، تاریخ التمدن الاسلامی، مطبوعہ دار الہلال، مصر ۱۹۵۸ء، جلد دوم ص ۱۸۲-۱۸۶)

۲۔ دوسرا عباسی خلیفہ ابو جعفر عبد اللہ المنصور ۱۳۶ھ میں اپنے بھائی سفاح کی موت کے بعد سریر آرائے خلافت ہوا۔ بائیس سال حکومت کر کے ۱۵۸ھ میں اس نے وفات پائی۔ خلافت عباسیہ کا باقی منصور ہی ہے۔ علم و فضل کی ترقی کا آغاز اسی کے دور سے ہوا۔ (ابن الطقطقی، الفخری، مطبوعہ رجاہ

مصر ۱۹۲۷ء (ص ۱۱۵ وابعہ)

۳۳ المامون : اپنے بھائی محمد الامین کو قتل کرا کے عبداللہ المامون ۱۹۸ھ میں مسند نشین سلطنت عباسیہ ہوا۔ اس نے بیس سال تک حکومت کی۔ ۲۱۸ھ میں انتقال کیا۔ اس کا دور حکومت جہاں علمی ترقیوں کے لیے مشہور ہے وہیں سیاسی انتشار اور مذہبی عدم رواداری کے لیے بھی انگشت نمائے خلق ہے۔ (الفخری - ص ۱۶۱ وابعہ - تفصیلی حالات کے لیے علامہ شبلی کی المامون ملاحظہ ہو)

۳۴ المستعصم باللہ : آخری عباسی خلیفہ ابو احمد عبداللہ ۶۴۶ھ مطابق ۱۲۴۲ء میں مسند خلافت پر متمکن ہوا۔ سولہ سال حکومت کرنے کے بعد ۶۵۶ھ - ۱۲۵۸ء میں تاتاریوں کے ہاتھ سے شہید ہوا۔ اس کے ساتھ خلافت عباسیہ بغداد کا خاتمہ ہو گیا۔ اپنی بعض ذاتی کمزوریوں کے باوجود المستعصم باللہ نیک سیرت اور نیکو کار تھا۔ (الفخری - ص ۲۴۳ وابعہ)

۳۵ نظام الملک : طوس کا دہقان زادہ ابو علی حسن بن علی ۴۰۹ھ میں پیدا ہوا۔ علوم متداولہ کی تحصیل کے بعد حاکم بلخ کا سکریٹری ہوا۔ پھر سلجوقیوں کے دربار سے وابستہ ہوا اور ولی محمد اسپہارسلان کا سکریٹری مقرر ہوا۔ جب الپ ارسلان ۴۵۵ھ میں سلطان ہوا تو حسن کو اپنا وزیر عظم بنایا۔ نظام الملک کا خطاب بھی اسی دور وزارت کی یادگار ہے۔ الپ ارسلان اور اس کے جانشین ملک شاہ کے زمانے میں تیس سال تک منصب وزارت پر فائز رہا۔ ۴۸۵ھ میں ایک باطنی کے ہاتھ سے شہید ہوا۔ نظام الملک عالم، انشا پرداز اور مدبر تھا۔ اس کی کتاب سیاست نامہ اس کے علم و فضل پر شاہد ہے۔ مگر اس سے بھی بڑھ کر وہ علم دیوبست اور علمایہ دور تھا۔ اس نے سلاجقہ کی حکومت کے طول و عرض میں بیسیوں مدارس قائم کیے جن میں بغداد کے علاوہ نیشاپور کا مدرسہ بڑا مشہور تھا۔ (تفصیل کے لیے مولوی عبدالرزاق کاپنوری کی مشہور کتاب "نظام الملک طوسی" مطبوعہ نفیس اکیڈمی، کراچی ملاحظہ کریں)

۳۶ نظامیہ بغداد : نظام الملک طوسی نے (۴۵۷ھ - ۱۰۶۷ء) میں اس درس گاہ کی تعمیر کا آغاز کیا۔ دو سال بعد جب عمارت مکمل ہوئی تو بڑے تزک و احتشام کے ساتھ اس کا افتتاح ہوا۔ اسلامی درس گاہوں میں اسے بڑی شہرت ہوئی۔ علامہ ابو اسحاق شیرازی، امام غزالی اور ابن الجوزی جیسے ائمہ فن اس ادارے کے استاد رہے اور شیخ سعدی شیرازی و محمد بن تومرت افریقی جیسے شہرہ آفاق حضرات نظامیہ کے زمرہ تلامذہ میں شامل ہیں۔ (۶۱۳۹۵ - ۷۹۷ھ) میں امیر تیمور نے نظامیہ کو بند کر کے کم و بیش تین سو چالیس سال کی علمی روایت پر خطِ تنبیخ کھینچ دیا۔ (نظام الملک طوسی - ص ۵۱۲ وابعہ)

۷۷ تاتاری: منگولیا اور جنوبی سائبیریا کے خانہ بدوش قبائل کو اہل چین نے تاتار کا نام دیا۔ انھوں نے تاتاریوں کے مختلف گروہوں کو تین طبقوں میں تقسیم کیا ہے۔ ۱: دیوار چین کے قریب بسنے والے سفید تاتار۔ ۲: صحرائے گوبی کے شمال میں رہنے والے سیاہ تاتار۔ ۳: اورسیا د تاتاریوں کے شمال میں جنگلات میں آباد ہنگوی تاتار قبائل۔ اسی تیسرے خاندان میں ۱۱۵۵ء میں تو جین پیدا ہوا جو چنگیز خاں کے لقب سے تاتاریوں کا عظیم حکمران ہوا ہے۔ اسی کے عہد میں اسلامی ممالک پر تاتاریوں کی یلغاروں کا آغاز ہوا۔ اور اس کے پوتے ہلاکو خاں نے (۶۵۶ھ - ۱۲۵۸ء) میں بغداد پر قبضہ کیا۔ (کارل بروکلمان - تاریخ شعوب اسلامیہ - ترجمہ انگریزی) مطبوعہ لندن ۱۹۵۰ء ص ۲۴۲، ۲۴۵-۱ اصل کتاب جرمن زبان میں ہے۔ اس کا عربی میں بھی ترجمہ ہو چکا ہے۔

۷۸ ذہبی: حافظ شمس الدین محمد بن احمد ذہبی ۶۷۳ھ میں دمشق میں پیدا ہوئے اور یہیں ۷۴۸ھ میں وفات پائی۔ ذہبی اپنے عہد کے بہت بڑے محدث، مؤرخ اور ماہر اسمائے رجال تھے (ابو الفداء المختصر فی اخبار البشر - مطبوعہ حسینیہ مصر ۱۳۲۵ھ (ذیل ابن الرومی) جز چارم صفحہ ۱۵۰) و نیز ابن شاکر کتبی، فوات الوفا، مطبوعہ سعادت مصر ۱۹۵۸ء - ج ۲ ص ۳۷۰ -

۷۹ سیوطی: تاریخ الخلفاء - مطبوعہ اصح المطابع کراچی ص ۳۴۶ و ۳۴۷ نیز المختصر فی اخبار البشر ج ۳ - صفحہ ۱۷۱

۸۰ ابن البواب: علی بن ہلال کی کنیت ابوالحسن اور عرف ابن البواب ہے۔ نہایت خوش خط تھے۔ مدینہ منورہ کی جامع مسجد میں واعظ تھے۔ ۴۱۳ھ میں بغداد میں وفات پائی اور باب الحرب کے مقبرے میں سپرد خاک کیے گئے۔ (ابن الجوزی - المنتظم فی تاریخ الامم - مطبوعہ دارۃ المعارف حیدر آباد ۱۳۵۹ھ جلد ہشتم صفحہ ۱۰)

۸۱ ابن المقلة: محمد بن علی نام کنیت ابوالحسن معروف بہ ابن المقلة شوال ۲۷۲ھ میں بغداد میں پیدا ہوا۔ سولہ سال کی عمر میں سرکاری ملازمت سے وابستہ ہوا۔ معمولی عہدے سے ترقی کر کے منصب وزارت تک پہنچا اور تین خلفاء - مقتدر، قاسم، و راضی کا وزیر رہا۔ خطاطی اور انشا پر وازی میں بیگانہ روزگار تھا۔ اخیر عمر میں خلیفہ راضی نے ناراض ہو کر قید کر دیا تھا۔ اس حالت میں (۳۲۸ھ) میں انتقال کیا۔ (المنتظم جلد ۶، ص ۳۰۹ تا ۳۱۱) و نیز خیر الدین زر کلی، الاعلام، مطبوعہ مصر ۱۹۵۴ء جلد ہفتم ص ۱۵۷، ۱۵۸ -

۱۳ سبط ابن الجوزی - مرآة الزمان مطبوعہ دائرۃ المعارف حیدرآباد ۱۹۵۲ء جلد ہشتم قسم اول ص ۴۳۹

۱۴ تاریخ الخلفاء صفحہ ۳۴۷ -

۱۵ ابن بطوطہ بحوالہ مولانا مناظر احسن گیلانی مسلمانوں کا نظام تعلیم و تربیت - مطبوعہ ندوۃ المصنفین

دہلی ۱۹۶۶ء - جلد اول ص ۲۰۹، ۲۱۰ -

۱۶ الفخری، ص ۱۱

۱۷ تاریخ الخلفاء، ص ۳۴۷ -

۱۸ تاریخ الخلفاء، ص ۳۴۷ و نظام الملک طوسی، ص ۵۱۶، ۵۱۷

۱۹ امیر تیمور: تیمور ایک غریب گھرانے میں (۱۳۳۵ھ - ۱۳۳۵ء) بڑا ہو کر ایل خانیوں کے ہاں ملازم ہوا اور کش کی گورنری پر فائز ہوا - تیمور نے اپنی حوصلہ مندیوں سے ایل خانی سلاطین کو قابو میں کر کے ان کے نام پر تغیر عالم کا بیڑا اٹھایا - جب (۸۰۴ھ - ۱۴۰۵ء) میں اس کا انتقال ہوا تو ایک عظیم سلطنت جو ہندوستان سے وانا طولیہ تک پھیلی ہوئی تھی اس کے زیر نگین تھی - مقبرہ تاشقند میں ہے -

۲۰ فلپ کے - حتی - ہسٹری آف دی عربس - نیویارک، ۱۹۵۸ء، ص ۲۱۱

۲۱ الفخری، ص ۲۲، ۲۳ -

۲۲ ایل خانی: چنگیز کے پوتے ہلاکو کو ایران و عراق کی حکومت دی گئی تھی جو منگولی خاقان کے برائے نام تخت تھی - اس سلطنت کو ایل خانی سلطنت کہتے ہیں - اس پر ہلاکو اور اس کے دس جانشینوں نے (۶۵۴ھ - ۱۲۵۶ء) سے ۷۲۶ھ - ۱۳۳۶ء تک حکومت کی - بغداد ایل خانیوں کے قبضے میں تھا اور ان کا دائرۃ حکومت ایران سے ایشیائے کوچک تک تھا - ایل خانیوں میں سب سے پہلے تیسرے حکمران احمد بن ہلاکو نے اسلام قبول کیا اور یوں "پاسباں مل گئے کہجے کو صہم خانے سے" (دی محمدن ڈینا شیئر، ص ۱۹۹ تا ۲۰۱)

۲۳ صفوی :- شیخ صفی الدین اردبیلی کی نسل میں اسماعیل صفوی نے (۹۰۷ھ - ۱۵۰۲ء) میں ایران میں صفوی خاندان کی حکومت قائم کی - یوں تو یہ حکومت (۱۱۴۸ھ - ۱۷۴۶ء) تک باقی رہی مگر اس کا اقتاب اقبال شاہ عباس کبیر کی (۱۰۳۸ھ - ۱۶۲۹ء) میں وفات کے بعد گھٹنا گیا - آخر نادر شاہ افشار نے صفویوں کا (۱۱۴۸ھ - ۱۷۴۶ء) میں خاتمہ کر دیا - (دی محمدن ڈینا شیئر، ص ۲۳۲ تا ۲۳۵)

۲۴ عثمانی: ترکان عثمانی اوغز قبائل سے تعلق رکھتے ہیں - حملہ تاتار کے زمانے اور اس کے بعد ایشیائے کوچک

میں آباد ہوئے۔ رفتہ رفتہ انھوں نے عظیم سلطنت قائم کی جو ۶۹۹ھ - ۱۲۹۹ء سے ۱۳۴۳ھ - ۱۹۲۳ء تک قائم رہی۔ عثمانی سلطنت اسلام کا آخری حصار اور عثمانی سلاطین اسلام کے آخری سپاہی تھے۔

۲۴ علی بن تغلب بن ابی الفیاء بعل یک کا رہنے والا تھا مگر اس نے بغداد میں مستقل سکونت اختیار کر لی تھی۔ گھڑی سازی میں اسے اتنی شہرت ہوئی کہ الساعاتی (گھڑی ساز) کی نسبت سے وہ اور اس کا خاندان مشہور ہوا۔ مستنصریہ کے صدر دروازے پر جو گھڑی لگائی گئی تھی اس کی صورت یہ تھی کہ وہ لا جو ردی رنگ کی دائرہ کی شکل میں تھی۔ اس کے وسط میں ایک سورج بنا ہوا تھا جو برابر حرکت کرتا رہتا تھا۔ (عبد القادر قرشی۔ الجواہر المصنیۃ، مطبوعہ دائرۃ المعارف حیدرآباد، ۱۳۳۲ھ ص ۸۰ و شبلی نعمانی۔ مقالات شبلی، ج ۱ ص ۲۳۹-۲۴۰)

۲۵ شبلی نعمانی، مقالات شبلی، مطبوعہ دار المصنفین، اعظم کٹھ ۱۹۵۵ء۔ جلد سوم ص ۴۶، ۴۷

۲۶ ابن داصل: جمال الدین ابو عبد اللہ محمد بن سالم مازنی تلمیذ سنی، ابن داصل کے عرف مشہور ہیں۔ وہ مورخ، منطقی، اصولی اور علم ہندسہ وفقہ کے عالم تھے۔ حماۃ میں ۶۰۴ھ میں پیدا ہوئے اور بیس کے قاضی القضاۃ و شیخ الشیوخ ہوئے۔ مملوک سلطان مصر دشم الملک الظاہر بربس کے دربار میں ابن داصل کو بڑا القرب حاصل تھا۔ ان کی متعدد تصانیف تاریخ، منطق، اصولی فقہ اور علم ہندسہ میں ہیں۔ تاریخی کتابوں میں مفرج الکروب فی اخبار بنی ایوب والتاریخ الصالحی مشہور ہیں۔ انھوں نے اغانی کی تلخیص بھی کی ہے۔ حماۃ میں (۶۹۷ھ - ۱۲۹۸ء) میں وفات پائی۔ (الاخلاص، ج ۷، ص ۳)

۲۷ سلطان ابن الجوزی: شمس الدین ابو المظفر یوسف قراوغلی مشہور عالم ابو الفرج ابن الجوزی کے نواسے تھے۔ علوم متداولہ کی تحصیل کے بعد تصنیف و تالیف میں مصروف ہوئے۔ مرآۃ الزمان فی تاریخ الایمان نہایت ضخیم کتاب ان سے یادگار ہے۔ وہ ایوبی حکمران الملک الافضل علی کے تلمیذین میں تھے اور زیادہ تر دمشق میں قیام کرتے تھے۔ ۶۵۴ھ میں وفات پائی۔ (مرآۃ الزمان جلد ششم قیم اول و دوم سے اقتباس) و نیز جرجی زیدان۔ تاریخ ادب اللغة العربیہ مطبوعہ دار البیروت مصر ج ۳، ص ۸۹

۲۸ ابن لطفی۔ ابو جعفر محمد علی بن محمد بن لبالب کا نسب تعلق حضرت حسن بن علی رضی اللہ عنہ سے ہے اس

کا باپ ایل خانی سلطان اباقر خان کی سرکاری محصل (Tax collector) تھا۔ ابن لطفی (۶۶۰ھ - ۷۴۲ء) میں پیدا ہوا۔ اس کی نشوونما بغداد میں ہوئی۔ موصل کے گورنر فخر الدین عیسیٰ کے

متوسلین میں سے تھا اور اسی کے نام پر اپنی شہرہ آفاق کتاب الفخری لکھی جو تاریخ، ادب، اور سیاست کے موضوعات پر ایک مستند کتاب شمار کی جاتی ہے وہ حلقہ نجف و کربلا میں ہلاویوں کا نقیب بھی تھا۔ (۱۳۰۹ھ تا ۱۳۶۹ھ) میں وفات پائی۔ (دنیا نے اسلام مترجم سید ہاشمی فرید آبادی، مطبوعہ مقبول اکیڈمی، لاہور ۱۹۶۶ء)۔ مقالہ برابن طحطاقی از جیمز کرٹ زک ص ۶۱۰) نیز الاعلام جلد ۷، صفحہ ۱۷۷

۱۲۹ھ شیخ الاسلام جلال الدین سیوطی بالائی مصر کے شہر اسیوط میں (۸۴۹ھ - ۹۱۱ھ) میں پیدا ہوئے۔ آٹھ سال کی عمر میں حفظ کلام مجید کی سعادت سے بہرہ اندوز ہوئے۔ تکمیل تعلیم کے بعد دس وقتہ لیس اور تصنیف و تالیف میں مشغول رہے۔ ان کی کتابوں کی تعداد پانچ سو بتائی جاتی ہے، جو تفسیر، حدیث، فقہ، تاریخ، تراجم، ادب اور لغت کے مضامین پر مکتوبی ہے۔ مشہور تصانیف میں قرآن کی تفسیر جلالین، (بشرکت جلال الدین حلی) الاتقان، لطائف المفسرین، تاریخ الخلفاء اور مصروفات ہرہ کی تاریخ حسن المحاضرہ ہیں۔ انھوں نے (۹۱۱ھ - ۱۵۰۵ء) میں وفات پائی۔ متاخرین علماء اسلام میں سیوطی جیسا جامع الکمال شخص نہیں ملتا۔

اسلامی جمہوریت

(مولانا تیس احمد جعفری)

درحقیقت جمہوریت کیا ہے؟ اس کی تعریف کیا ہے؟ اس کے حدود و خصائص کیا ہیں؟ اس کا حفظ کس طرح کیا جاتا ہے اور یہ کہ ”سلطانی جمہور“ واقعی ایک با معنی لفظ ہے بھی یا نہیں؟ اسلام نے جس جمہوریت کا خاکہ پیش کیا ہے اور جس جمہوریت سے دنیا کو روشناس کرایا ہے اور جس طرح اسے بیت کر اس کا ایک نمونہ دنیا کے سامنے پیش کر دیا ہے اپنی نوعیت کے اعتبار سے بالکل منفرد اور یکتا ہے۔ اس کتاب میں بسط و تفصیل، صحت و استناد اور کتاب و سنت کی روشنی میں اسلامی جمہوریت کی وضاحت کی گئی ہے۔ وہ جمہوریت جو حقیقی اور خالص ہے۔ صفحات ۴۶۸، قیمت: ۹/۰

ملنے کا پتہ: ادارہ ثقافت اسلامیہ، کلب روڈ، لاہور